

HAL BALZAN

L-GHAXAR SENA Nru. 53

OTTUBRU/DICEMBRE 1980

EDITORJAL

L-INDAFA F'HAL BALZAN

Li kellna nistaqsu l-barranin x'inhi l-aktar haġa li tolqothom f'Hal Balzan, bla dubju ta' xejn isemmulna l-kwiet u l-indafa ta' dan ir-raġal. U x'aktarx li dan huwa minnu, għax minkejja l-iżvilupp li tul is-snin seħħ fir-raġal tagħna, dawn iż-żewġ karatteristiċi li minn dejjem għażlu t-tliet irhula żgħar fil-qalba ta' Malta — Hal Balzan, Hal Lija, u H'Attard — għandna narawhom sal-gurnata tal-lum. Hal Balzan għadu r-raġal kwiet, arjuż, u nadif, imfittex minn bosta nies.

Iżda biex dan il-lokal jibqa' jgawdi dan l-isem sabih, jehtieg li lkoll kemm ahna, ir-residenti kollha ta' Hal Balzan, nagħmlu l-parti tagħna u ngħinu fl-indafa ġenerali tat-toroq. Ahna l-Maltin magħrufin għall-indafa li nżommu fi djarna. Biss mhux dejjem nuru l-istes heġġa għall-indafa tat-triq. Xi kultant issib min, wara li jkun heles mill-hmieġ u l-iskart mid-dar, jixhtu barra quddiem xi bini pubbliku jew xi bini li f'tit ikun użat. Hekk, ngħidu ahna, mhux darba u tnejn tara hmieġ u skart mitluq addoċé hdejn il-knejjes iż-żgħar ta' Hal Balzan bħallikieku hemm mhu ta' hadd, skart li ġieli dam hemm granet jew ġimġat shaħ sakemm xi qalb tajba jew xi hadd mogħni bi spirtu ċiviku jmur u jneħħih. Dan m'għandux ikun.

Kulhadd għandu jagħti s-sehem tiegħu u niġbdu lkoll habel wiehed sabiex inkomplu nsebbhu l-ambjent ta' pajjiżna mill-aħjar li nistghu. Hawn ta' min ifaħħar lil dawk li ma jonqsux li johorġu xi qsari bi pjanti jhadru fuq il-ħoġor tat-twieqi. Dawn jagħtu dehra verament haġja u friska mhux biss lid-dar imma wkoll lit-triq.

U la qegħdin insemmu t-toroq, mhux ta' min iħalli barra x-xoġhol li sar dan l-aħħar f'Hal Balzan. Saru bankini fejn ma kienx hemm, għadd ta' toroq inksew bit-tarmak, fosthom Triq il-Wied, Triq Idmejda, Triq it-Tliet Knejjes, Triq il-Linja, u t-toroq il-ġodda ta' wara l-knisja, jiġifieri Triq Ġużé Bonnici u Triq Sir Antonio Micallef. Xoghlijiet bħal dawn ta' min ifaħħarhom, u jalla x-xoġhol ta' kisi bit-tarmak jittkompla f'toroq oħra f'Hal Balzan.

L-Editur jintervista lil

Dr. PAUL CASSAR

Bniedem li għamel isem u ta kontribut siewi fil-qasam tal-istorja tal-medicina f'Malta, huw a t-tabib Pawlu Cassar. Lil Dr Cassar għamil-nielu din l-intervista, li żgur hija ta' interess għall-qarrejja tagħna.

(1) Dr. Cassar, tista' tghidilna xi haġa dwar kif nibtet fik il-hajra (jew vokazzjoni) għall-medicina, u x'wasslek biex tispējalizza fil-qasam tal-mard mentali?

Jiena trabbejt l-Isla fis-snin tal-ghoxrinijiet u tat-tletinijiet. Dak kien żmien il-hefa, il-faqar u t-tlaieb wara l-bibien. Kien żmien meta l-mard u l-imwiet kienu aktar fid-deher milli huma illum. Għadni nara quddiem għajnejja l-funerali ta' sikwit tat-trabi u taż-żgħażaġ; il-katalett iġorr il-morda mat-triqat merfugħ minn żewġ irġiel fuq idejhom jew fuq żewġ roti. Meta jasal ix-xatt ta' l-Isla, il-katalett kien jittiehed fuq dgħajsa għax-xatt tal-Belt u minn hemm bil-mixi għall-Ispatar Ċentrali tal-Furjana. Għadni ma nsejtx it-tfal b'riġlejh kollha ulċeri u ponot u rashom imdewda bil-qamel. Id-deni rqiġ jew deni biered kont tisma' bih kuljum. L-għajnejn kienu morda bil-laħam hażin (tra-koma) li kienet tniġġes famil-

ji shaħ u t-tfal morda kienu jghaddu t-tniġġisa lil tfal oħra waqt il-logħob u fl-iskola. Dawn id-dehriet kienu jġibuli hasra; mill-hasra bdiet tinbet fija l-herqa ta' kif wiehed seta' jagħmel biex itaffi jew jeqred din il-miżerja. Ommi xtaqet tagħmilni saċerdot — kif kienet ix-xewqa ta' hafna ommijiet ta' dak iż-żmien li wiehed mill-ulied isir qassis; imma jien, imqanqal mill-miżerja li semmejt, hassejtni miġbud lejn qasam iehor tal-hajja, ji-ġifieri dak tal-harsien tas-saħħa u tal-fejqaq mill-mard. Din il-fehma kompliet tissaħħah meta dħalt il-Liceo u sibt li kien hemm tfal oħra jahsbuha bħali. B'hekk is-sentimentaliżmu tat-tfulija ta lok għall-idealizmu taż-żgħozija li mal-milja taż-żmien żviluppat fil-vokazzjoni ta' tabib.

Il-hajra li nispeċjalizza fil-mard mentali hassejtha meta, waqt il-kors ta' tabib, studjajt il-filosofija. Dina wasslitni għall-psikologija, jiġifieri l-istudju tal-hsieb u l-ghemil tal-bniedem normali; mill-psikologija, il-pass għall-psikjatrija, jew studju tal-bniedem meta jimrad mentalment, kien faċli u mistenni.

(2) Minbarra li inti tabib, inti wkoll storiku u mixhūt b'ruhek u b'gismek għar-riċerka, l-aktar dwar l-istorja tal-medicina f'pajjiżna. Kif jirnexxilek tghaqqad dawn iż-żewġ friegħi ta' studju li ma' l-ewwel daqqa t'għajn forsi jidhru li f'tit għandhom x'jaqsmu bejniethom?

Il-friegħi ta' studju li semmejtli ma humiex daqshekk imbiegħda minn xulxin daqs ta. Mhux dejjem jirnexxili kemm jidher mad-daqqa t'għajn. Difatti jiena nqishom nkun fassalt, għax fil-hajja bħala żewġ aspetti ta' attività jinqalghu ċirkostanzi mhux wahda għax it-tnejn għandhom mistennija, imma dak li ma l-istess għan, jiġifieri t-tfittxi-ja tal-fatti u tal-motivi tal-im-ġiba tal-bniedem. Bħala tabib



Dr. Paul Cassar B.Sc., M.D., D.P.M. (Eng.), F.R. Hist. S. (Lond.)

jiena nistudja l-imġiba ta' l-individwu meta huwa jimrad; bħala storiku nistudja l-imġiba ta' l-individwu u tas-soċjetà meta jiltagħgu ma' problemi soċjali, reliġjużi u ekonomici u meta jiġu mhedda mill-mard epidemiku u mill-vjolenza tal-gwerra.

(3) Kif issib il-hin biex tiddedika ruhek għat-tnejn?

Il-hin insibu billi ma nit-ghažżinx, ma nitlifx żmien f'attivitajiet fiergħa u billi norganizza l-programm tal-gurnata. Mhux dejjem jirnexxili nsegwi dan il-programm li nkun fassalt, għax fil-hajja jinqalghu ċirkostanzi mhux mistennija, imma dak li ma jirnexxili naghmel meta jkun

• għal paġna 3

Nhar il-Hadd, 6 ta' Lulju 1980, Fr. Joe Borg M.S.S.P., li huwa mill-Parroċċa tagħna, gie ordnat Djaknu minn Mons. Arcisqof Ġużepi Mercieca, fil-Knisja tal-Madonna tal-Karmnu, il-Balluta.

Fr. Joe twieled fid-19 ta' Mejju 1952, minn Nicholas u Antonia Borg. Studja fl-iskola Primarja ta' Hal Balzan u Hal Lija, u fl-1966 hu daħal fil-Kulleġ Missjunarju ta' San Pawl fir-Rabat. Matul dan iż-żmien, huwa hass is-sejha reliġjuża missjunarja. Infatti fl-1971 huwa nġhaqad mas-Soċjetà Missjunarja ta' San Pawl. L-istudji tiegħu għal saċerdot qiegħed jagħmilhom fl-INSERM. Matul iż-żmien li ilu mas-Soċjetà, huwa għen fl-Istitut ta' San Ġużep u fiċ-ċentru "Madonna Għajnuna ta' l-Insara" f'Birkirkara. Is-sena l-oħra huwa għamel esperjenza mas-sorijiet ta' Mother Theresa f'Palermo, Sqallija. Sakemm ingħaqad mas-Soċjetà ta' San Pawl, Fr. Joe kien membru fis-Soċjetà tal-MUSEUM fejn kien soċju fil-qasam ta' Hal Balzan.



GHAZIŻ QARREJ,
JIDHER ISMEK FIL-LISTA TAS-SOSTENITURI
F'PAĠNA 3? JEKK LE, IBGHAT IL-FORMULA
F'PAĠNA 2. GRAZZI BIL-QUDDIEM.

'HAL BALZAN'

Tohrög kull tliet xhur mill-

BORD EDITORJALI — 'HAL BALZAN'

c/o Kazin tal-Banda
"San Gabriel"
Hal Balzan.Stampat fil-
Lux Press
Hamrun.**X'GARA FOSTNA****GUNJU 1980**

L-Ewwel Tqarbina tat-tfal saret nhar il-Hadd, 1 ta' Gunju, festa tat-Trinità Qaddisa. Fl-4.30 p.m. telaq il-korteo tat-tfal flimkien mal-ġenituri tagħhom minn Triq it-Tliet Knejjes għall-Knisja Parrokkjali, fejn fil-5.00 p.m. ħarġet il-quddiesa. Wara mbagħad it-tfal ħadu sehem f'purċissjoni qasira bl-istatwa tal-Madonna, billi dak in-nhar tiġi ċelebrata fil-Parroċċa l-festa tal-Madonna tad-Duttrina.

Il-Hadd ta' wara, 8 ta' Gunju, ħabtet il-festa ta' Corpus. Il-purċissjoni solenni bis-Sagrament saret wara l-quddiesa kantata, għall-ħabta tal-10.15 a.m., u fiha ħadu sehem l-għaqdiet tal-Parroċċa, is-sorijiet u l-poplu.

Nhar l-Erbgħa, 11 ta' Gunju, sar irtir għan-nisa tal-Parroċċa fil-Imġarr.

LULJU 1980

Nhar il-Hadd, 6 ta' Lulju, saret fil-Parroċċa l-festa tal-Qalb ta' Gesù. Il-membri tal-Għaqdiet għamlu l-Adorazzjoni quddiem Gesù Sagramentat f'hiniġiet differenti tal-jum. Fis-6.15 p.m., imbagħad ħarġet il-purċissjoni bis-sehem tal-Għaqdiet, is-Sorijiet, il-Kazini, u t-tfal ta' l-Ewwel Tqarbina. Wara l-purċissjoni, sar il-ħruġ tal-vara ta' Marija Annunzjata min-niċċa, bi thejġija għall-festa.

Il-ġimgħa tal-festa din is-sena wkoll kienet waħda ta' attivitajiet organizzati tajjeb. It-Tnejn, 7 tax-xahar, saret quddiesa speċjali għat-tfal kollha tal-Parroċċa, li fiha ħadu sehem attiv it-tfal stess. L-għada, it-Tlieta, saret "Siegħa mal-Madonna" fil-Knisja, organizzata minn Joe Aquilina. bis-sehem ta' Agatha Zahra, Doris Grech, u l-kor tat-tfal tal-Kapuċċini tal-Kalkara. It-tlett ijiem ta' wara kienu tlett ijiem ta' Tridu, bl-orkestra u l-mużika tas-Surmastrijiet Nani u ppriedkati minn Patri Valentin Borg Gusman, Karmelitan. Il-festi interni komplew is-Sibt u l-Hadd, biss il-festi esterni ġew posposti minħabba r-restrizzjonijiet fuq il-ħruġ tan-nar. Il-festa ta' San Valentinu wkoll, li kellha tiġi ċelebrata nhar is-27 ta' Lulju, ġiet trasferita.

Nhar il-festa fil-ghodu, numru ta' rġiel u żgħażaġħ Balzanin għamlu protesta fil-pjazza tal-Knisja permezz ta' kartelluni u posters. Din il-protesta ngħatat pubbliċità fil-gazzetti tal-għada u ssemmiet saħansitra fil-Parlament.

AWWISSU 1980

Nhar il-Hadd, 10 ta' Awwissu, saret il-festa ta' San Valentinu Martiri. Il-Hadd ta' wara, 17 mix-xahar, saret il-festa ta' Marija Annunzjata. Il-festi ta' barra sar kollox kif kien avżat għat-12 u t-13 ta' Lulju, kemm loġhob tan-nar kif ukoll baned. Din is-sena ħadu sehem il-baned San Gabriel tal-Parroċċa, 12th May ta' Haż-Zebbuġ, La Vittoria tal-Mellieħa, King's Own tal-Belt, u St. Catherine's taż-Zurrieq. Fil-festi interni, saret quddiesa kantata nhar is-Sibt fil-ghaxija, u quddiesa kantata solenni, bil-paġġierku minn Mons. Carmelo Xuereb, Vigarju Ġenerali, nhar il-Hadd fil-ghodu. Fil-ghaxija sar l-għasar, bħal fil-ghodu kollox bil-mużika, u l-purċissjoni bl-istatwa għażiza tal-Lunzjata.

It-Tnejn, 25 ta' Awwissu, bdew tlett ijiem ta' tagħlim fuq il-Madonna organizzati mis-Socjetà tal-Museum. Fihom sar tagħlim, talb u kant lill-Madonna, kif ukoll il-kitba fil-Midalja Mirakuluza.

ID-DFIN F'HAL BALZAN

L-ewwel post li nafu bih fejn kien isir id-dfin ġewwa Hal Balzan kienet il-knisja l-qadima ta' l-Annunzjata. F'din il-knisja nafu li kien u għad hemm għaxar oqbra kbar u żewġ oqbra żgħar li kienu jidfnu fihom it-trabi. Dawn l-oqbra kienu mill-bidu f'din il-knisja li nbriet fis-seklu sittax. Il-Viżitatur Apostoliku Mons. P. Duzina, fiz-żjara tiegħu lil din il-knisja, ma naqasx li jsemmi li f'din il-knisja jinstabu xi oqbra. Fost dawk li kienu midfuna f'din il-knisja nsibu lill-ewwel Kappillan ta' Hal Balzan, Dun Adrijanu Zarb.⁽¹⁾

Dwar nies ohra midfuna fil-knisja ta' l-Annunzjata l-qadima nitkellmu aktar tard. Isa nitilgħu lejn il-knisja ta' Santa Marija. Sa mis-sena 1591 kien isir id-dfin fiċ-ċimiterju ta' quddiem din il-knisja ta' Santa Marija. Dan nafuh għaliex dan iċ-ċimiterju ssemma fir-relazzjoni tal-Viżta Pastoral ta' l-Isqof Mons. Paolo Alpheran, li għamel lill-knisja ta' Santa Marija nhar il-21 ta' Settembru 1745.⁽²⁾

Minn hdejn Santa Marija nergħu ninzlu sal-knisja tal-Lunzjata l-qadima u permezz tal-Viżta Pastoral ta' Mons. Laurentius Astiria, li kien għamel lil din il-knisja nhar is-26 ta' Settembru tal-1673, sirna nafu li x'uhud mill-katavri li kienu midfuna fil-Knisja Parrokkjali l-qadima ta' l-Annunzjata ġew trasportati fil-Knisja l-għdida.⁽³⁾

IĊ-ĊIMITERJU TAL-WIED

Insibu fir-relazzjoni tal-Viżta Pastoral ta' l-Isqof Mons. Vincenzo Labini li wara li dan il-Prelat għamel il-Viżta tiegħu lill-Knisja Parrokkjali u lill-knejjes iż-żgħar, nhar id-9 ta' Ġunju 1781, mar jara iċ-ċimiterju, li kif naqraw fl-istess relazzjoni: "jinstab fil-post magħruf tal-Wied". Naqraw ukoll li: "dan iċ-ċimiterju hu mdawwar minn ħajt. Mal-faċċata tal-ħajt ta' ġewwa hemm pedestal tal-ġebel li fuqu hemm Salib u li fin-naha ta' isfel tas-Salib hemm kwadru bil-Madonna li għandha fi hdnha 'l Kristu. Quddiem is-Salib hemm fanaġ li jinxteghel minn nies devoti."⁽⁴⁾

Hamsin sena qabel il-Viżta ta' l-Isqof Labini, li minnha kif rajna sirna nafu fejn kien dan iċ-ċimiterju, fir-reġistru tal-Knisja Parrokkjali li fih hemm imniżżla d-dhul u l-ħruġ għas-snin 1716 — 1749, insibu li f'Lulju tal-1731 tħallu xi spejjeż li saru f'dan iċ-ċimiterju għal xi xogħol li sar fih. L-istess insibu li sar f'Ottubru ta' l-istess sena u fi Frar tal-1732.⁽⁵⁾

Nhar is-17 ta' Mejju 1785, l-Isqof Vincenzo Labini reġa' mar iżur lil dan iċ-ċimiterju u fir-relazzjoni jsemmi mill-gdid fejn jinstab dan iċ-ċimiterju, il-ħajt li jdawwar dan il-lok qaddis, u jgħid li hu miżmum kif jixraq lil dan il-post. Insibu wkoll li kif l-Isqof kien qed iżur lil dan il-post tal-mistrieħ ta' l-erwieħ, huwa libes l-istola sewda u qal xi talb u bierek il-fdalijiet ta' dawk li kienu midfuna hemm.⁽⁶⁾

Erba' snin wara, l-Isqof La-

skudi, tliet tari' u tnax-il habba.⁽¹⁰⁾

ID-DFIN FIL-KNISJA PARROKKJALI

Nistgħu nġid li d-dfin fil-Knisja Parrokkjali beda jseħħ mis-sena 1668 sas-sena 1946, li tilhaq medda ta' 258 sena.

L-ewwel katavri li tniżżlu fl-oqbra tal-Knisja Parrokkjali kienu dawk li ġew ittrasportati mill-knisja tal-Lunzjata l-qadima fis-sena 1668.⁽¹¹⁾ Din id-darba minie se nidhol fid-dettalji u nsemmi x'uhud mill-personalitajiet magħrufa li ġew midfuna fil-Knisja Parrokkjali tagħna; inhalli dan għal darb'ohra.

Naraw issa dwar xi mard li laqat lil Hal Balzan u fejn ġew midfuna l-mejtin f'dawk iż-żminijiet. Nibdw bil-marda tal-Pesta tal-1813 u l-marda tal-Kolera tal-1837 u dik tal-1850.

REFERENZI:

1. DIMECH Ġ.: HAL BALZAN Nru 4
2. ALPHERAN P.: Viżta Past. P. 323
3. ASTIRIA L.: Viżta Past.
4. LABINI V.: Viżta Past. Fol. 289
5. LIB. 56 — Arkivju Parrokkjali
6. LABINI V.: Viżta Past. Fol. 97
7. LABINI V.: Viżta Past. Fol. 118
8. LIB. 39 p.119 — Ark. Par.
9. Ibid. Cit.
10. Ibid. Cit
11. DIMECH Ġ.: HAL BALZAN Nru. 16.

bini reġa' mar jara dan iċ-ċimiterju u fir-relazzjoni halla miktub dak kollu li għadna kemm rajna s'issa.⁽⁷⁾

U biex nibqgħu nkattru t-tagħrif dwar dan iċ-ċimiterju, nġid li fl-1852, Malta ntlaq-tet minn tempesta qawwiġa. L-Isqof Mons. Publiju De Conti Sant kien talab lill-kappillani biex jiċcelebraw Quddiesa Kantata lill-Erwieħ tal-Purgatorju. Il-kappillan ta' din il-Parroċċa, Dun Frangisk Caruana, iċcelebra din il-quddiesa mitluba mill-Isqof nhar it-22 ta' Ottubru 1852.⁽⁸⁾ F'din il-maltempata, iċ-ċimiterju msemmi sofra xi ħsarat u għalihekk il-kappillan ħaseb biex isewwih.⁽⁹⁾

F'Ottubru tal-1877 lil dan iċ-ċimiterju sarlu rixtellu tal-hadid b'serratura u ċavetta. Dan ir-rixtellu ħadmu l-hadid Salvu Grixti u qam tliet

GHANDNA BŻONN L-GĤAJNUNA TAGĤKOM

Il-gazzetta tagħna "HAL BALZAN" ilha tohrög disa' snin. Kienu l-isforzi kontinwi u l-kuraġġ u l-għaj-nuna tagħkom li għenu fil-ħruġ tal-gazzetta.

Fil-bidu l-ispejjeż kull ħarġa kienu ta'	£M16.00
Il-gbir mit-toroq kien ilaħħaq kważi	£M 7.00
Dhul mir-reklami kien ilaħħaq mad-	£ M9.00
Matul iż-żmien, l-ispejjeż bdew jiżiedu w	
illum l-ispejjeż ta' kull ħarġa ta' erba' paġni laħaq	£M42.00
Id-dhul mill-gbir fit-toroq baqa' l-istess	£M 7.00
Ir-rati u l-ammont ta' reklami baqgħu	
kważi l-istess	£M14.00
It-telf f'kull ħarġa qiegħed ikun konsiderevoli.	

KAMPANJA SOSTENITURI

Qegħdin nagħmlu kampanja għas-sostenituri tal-gazzetta.

LI NKOMPLU JEW NIEQFU MILL-ħRUĠ TAL-GAZZETTA JIDDEPEDI MILL-ĠENEROŻITA' TIEGĤEK.

Inti tista' tgħin billi tagħti £M1.00 fis-sena għall-gazzetta.

Jekk ma gejtx avviċinat minn xi membri tal-Board tista' jew tagħti l-offerta tiegħek lil xi membru tal-Board jew tibgħatha f'dan l-indirizz flimkien ma' l-isem u l-indirizz tiegħek.

Kaxxier,
"Hal Balzan"
c/o Kazin San Gabriel,
Hal Balzan.

Jien nixtieq inkun sostenitur tal-gazzetta "Hal Balzan" u qiegħed nibgħatlek il-kontribuzzjoni tiegħi ta' £M1.00.

ISEM
INDIRIZZ

VITAFOAM

ISEM TA' GARANZIJA

PRODOTTI —

SAQQIJET

IMHADED

CUSHIONS U AFFARIJET

OHRA TAL-FOAM

VITAFOAM LIMITED

INDUSTRIAL ESTATE, SAN ĠWANN (B'KARA)

Telephone: 36275/76

Dr. PAUL CASSAR

• minn paġna 1

ippjanat, naghmlu darb'oħra. ta, speċjalment fis-Saint Luke's Hospital Gazette, fil-Melita Historica u fix-Scientia. Xandart pubblikazzjonijiet barra minn Malta wkoll fil-perjodiċi Ingliżi Medical History u Journal of Hygiene (Cambridge). Bhalissa qed nistenna li jidher studju mediku-storiku dwar Malta u l-kolera fil-perjodiku Amerikan Bulletin of the History of Medicine. Ghandi wkoll publikazzjonijiet dwar il-psikjatrija, bhal ma huma The Institutional Treatment of the Insane in Malta (1948); fuq il-mediċina legali (Landmarks in the Development of Forensic Medicine in the Maltese Islands, 1974), u oħrajn fuq il-grajja ġenerali ta' ġżiritna, fosthom il-Meaning of the Maltese Countryside (1960) u Early Relations between Malta and the USA (1976). Artikoli oħra

ta' interess ġenerali dwar l-istorja ta' pajjiżna jidhru fil-Heritage.

(5) Milux grajna dwar is-sehem tiegħek fr-restawr tal-laboratorju fejn hadem Dr. Temi Zammit. X'għandek xi tghidilna dwar dan?

Kont ili s-snin nixtieq li l-laboratorju tal-Professur Temistokle Zammit M.D. jiġi rrestawrat u għal dan il-ghan kont ili nhegġeg lill-awtoritajiet biex ix-xewqa tiegħi ssehh. Meta qorob il-75 anniversarju tas-sejba tal-mikrobu tad-deni r'q (Brucellosis) mit-tabib T. Zammit fid-demmi tal-moghħa, (1905), jien htaft din l-okkażzjoni biex niġbed l-attenzjoni tal-Ministru tas-Saħħa għal dan il-fatt u biex nikkommemoraw din l-okkażjoni billi jagħtini l-fakoltà u l-mezzi biex nirrestawra l-laboratorju u nifih fil-25 ta' Ġunju li kien il-jum meta it-tabib Zammit għamel is-sejba ta' tant fejda kbira għall-umanità. Il-Ministru malajr laqa' s-suggeriment tiegħi u tani l-għajjnuna kollha mehtieġa, u tant ha interess fil-proġett li wasal biex jinawgura hu stess il-ftuh tal-laboratorju wara r-restawr. Illum niehu gost ngħid li dan il-laboratorju huwa miftuħ għall-pubbliku fil-hinijiet tax-xogħol tal-Uffiċċju tas-Sanità, fi Triq Merkanti, il-Belt. Fil-fehma tiegħi, il-Prof. T. Zammit kien l-ikbar Malti li qatt twieled fi ġżiritna mhux biss għax heles il-ġzejjer tagħna mill-marda tad-deni r'q imma għax bis-sejba tiegħu giet imraġżna din il-marda fil-pajjiżi kollha tad-dinja fejn qabel kienet tifieġ mijiet ta' nies. Ma ninsewx ukoll li t-tabib Zammit għamel għieħ lil Malta bis-sejbiet tiegħu fil-qasam tal-arkeologija bl-istess harriġ tiegħu fuq it-tempji ta' żmien il-Haġar.

(6) Żewġ mistoqsijiet dwar il-hajja tiegħek f'Hal Balzan.

Dott, x'kien li hajrek tiġi toq-ghod f'dan ir-raħal?

Malli sirt tabib jiena bdejt nistudja b'mod partikulari l-mard mentali, u wara li speċjalizzajt f'dan il-qasam f'Londra u Edinburgħ, ġejt magħżul psikjatra fl-isptar mentali ta' H'Attard. Hemmhekk qattajt 34 sena mill-hajja professjonali tiegħi. Innamrajt mal-kampanja ta' madwari u mat-tliet irhula ta' l-istess inhawi. Laqtitni l-qagħda ta' sliem u kwiet tagħhom, il-hdura, l-indafa, l-arkitettura tal-knejjes u s-sempliċità tad-dekorazzjoni tipikament maltija tad-djar tagħhom. Dawn id-dehriet hajruni biex meta nirtira mill-isptar immur ngħix f'wiehed minn dawn l-irhula. L-ewwel okkażzjoni li nqalghet kien post f'Hal Balzan — qabel ma beda dan il-bini kollu li wasal biex johnoq ir-raħal oriġinali — u b'hekk sibt ruhi fostkom.

• għal paġna 4

ROKNA GHAT-TFAL

Tfal,

Ergajna wasalna għal kompetizzjoni oħra. Għal din id-darba hejjejnlekom wahda li fiha tridu thaddmu f'tit mohħkom. Għandkom il-kelma ORTOGRAFIJA, li fiha hdax-il ittra. Xogħolkom hu li tiehdu minn dawn l-ittri u bihom tiffurmaw kliem ġdid. Fil-kliem tagħkom irid ikun hemm ittri li jinsabu biss fil-kelma li tajniekom; ngħidu ahna, ma tistgħux tiktbu TORTA, għax fil-kelma ORTOGRAFIJA, għandna biss T wahda u mhux tnejn. Nahsbu li fhimtu x'għandkom tagħmlu. Mela kull maridu minn għandkom hu li tiktbu 10 minn dawn il-kelmiet. Mill-kelma ORTOGRAFIJA tistgħu tohorgu aktar minn hamsin. Il-kelmiet jistgħu jkun b'żewġ ittri, bi tlieta, b'erbgħa, jew b'izjed. Meta tkunu sibtu dawn l-għaxar kelmiet iktbuhom fuq karta; iktbu wkoll isimkom u l-indirizz tagħkom, u bħas-soltu ibagħtu l-kompetizzjoni tagħkom f'envelop magħluq u indirizzawh lill-Każin tal-Banda San Gabriel, jew impustawh intom stess fil-letterbox ta' l-istess każin.

Għandkom żmien sa nhar is-Sibt, 13 ta' Diċembru 1980.

It-twegibiet ta' l-aħħar kompetizzjoni kienu: 1. Pap-pagall, 2. Arlogg, 3. Paroli, 4. Sargu, 5. Tperper, 6. Festa, 7. Mirdum, 8. Missierhom. Il-kelma li kellkom issibu fil-kaxxi mmarkati bl-iswed skur kienet PROGRAMM.

Ir-rebbieha kienet Rita Caruana, li toqghod 11, Triq il-Kbira, Hal Balzan. Il-premju niehdu hsieb nibagħtuhulha.

MILL-UFFICĊJU PARROKKJALI

Twieldu għall-grazzja bil-Magħmudija:

Enrico Depasquale, bin Henry u Nancy.
Katia Mercieca, bint Joseph u Teresa.
Ronald Chetcuti, bin Valentino u Pauline.
John Mark Vella Bardon, bin Klaus B.Ch.D. u Susan.
Helen Spiteri Debono, bint Anthony u Myriam.
Reuben Bonnici, bin Anthony u Mary Lourdes.
Clifford Borg St. John, bin Walter u Christine.
Dorianne Vidal, bint Francis u Anna.
David Darmanin, bin John u Florence.
Antoine Zammit, bin John u Elvira.
Michael Cassar, bin John u Grace.
Dorianne Lanzon, bint Victor u Josephine.
Alan Briffa, bin Charles u Angela.
Johan Paul Micallef, bin David u Iris.
Claire Debono, bint Joe u Evelyn.
Lara Miceli, bint Herman u Anne.
Helen Camilleri, bint Carmel u Rose.
Joseph Zarb, bin Mario u Rita.
Joseph Muscat, bin Anthony u Mary.

Inghaqdu fi żwieġ nisrani:

Philip Zarb Cousin u Catherine Baldacchino.
Eddie Aquilina u Anita Licari.
Emmanuel Gauci u Rita Calleja.
Louis Schranz u Simone Grima.
Carmel Zammit u Nathalie Guillaumier.
Albert Zammit u Maria Debono.
Anthony Mamo u Christine Ellul.

Ittajru għal hdn il-Hallieq:


Suor Lucia De Rogatis, tas-Sorijiet tal-Karità.
Carmela Camilleri.
M. Stella Camilleri.
Leo Gulia.
Guza Callus.
Maria Caruana Ph.C.
M. Cristina Hyzler.
Noè Naudi.
Carmela Brincat.
Angela Fenech.
Filippo Camilleri.
Sonny Cassar.
Guzeppi Debono.
Suor Venera Gauci, Fran. Miss. ta' Marija.
Olga Sammut.
Giuseppa Nappa.
Maria Zammit.
Maria Casha.
Paul Azzopardi.
Suor Prassede, tas-Sorijiet tal-Karità.

SOSTENITURI

Lawrence Aquilina — 'Lourdes', Triq Dr Zammit.
Carmel Bezzina — 11, Triq San Valentinu.
Guido Borg — 'Utopia', Triq Hal Bordi, Hal Lija.
Lino Borg — 224, Triq il-Kbira.
Madlene Callus — 55, Triq it-Tliet Knejjes.
Adrian Camilleri Flores — 2, St.Paul Flats, Triq Sir Antonio Micallef.
Piju Ebejer — 20, Triq Providenza.
Anthony Fenech — 'Miele', Triq il-Linja.
Guido Lanfranco — 78, Triq San Trofim, Tas-Sliema.
Dr E. Montanaro — 55/1, Triq is-Suq, Floriana.
Doris Montebello — 'Maison Monabel', Triq il-Kbira.
Carmela Muscat — 13, Triq it-Tliet Knejjes.
Valentino Muscat — 238, Triq il-Kbira.
Kan. Spiridione Sammut — 29, Triq Idmejdja.
Albert Soler — 'Peprina' Triq ġdida fi Triq San Anton.
Dr G. Spiteri Maempel — 14, Triq Howard, Tas-Sliema.
Paul Zahra — 'St. Andrew', Triq ġdida fi Triq il-Linja.

Donazzjonijiet

Chev. Oscar Calleja Urry — £M2; Valentino Chetcuti — £M2; Carmelo Penza — £M2; Camillo Tortell — £M2; Maria Sammut — £M1; Dr. Anthony Vella — £M2; Gerard Zammit — £M1.
Nirringrazzjaw minn qalbna lil kulhadd.



FOR BEST COLOUR PRINTS
TUDOR PROCESSING IS THE
ANSWER

Look for the shop with the
TUDOR ROSE



VICAJO COMPANY LIMITED
62A, PRECA STREET, LIJA
Tel. 45912

A FREE FILM WITH EVERY FILM PROCESSED

IL-KAZIN MARIJA ANNUNZJATA

90 Sena ta' Hajja u Hidma għall- Gid ta' Hal Balzan

Tul l-aħħar gwerra dinjija, is-Socjetà tagħna għamlet il-parti tagħha wkoll billi laqgħet tliet familji evakwati mill-Belt, mill-Marsa u mill-Birgu. Fl-1944 kellna x-xorti wkoll li nilqgħu għal tlett ijiem shaħ ix-xabla tal-fidda li giet ir-regalata lill-Gvernatur Lord Gort mill-Professor Philip Farrugia, fit-12 ta' Marzu fil-pjazza ta' Haż-Zebbug quddiem ir-rappreżentanti tal-kazini ta' Malta, li kkontribwew għal dan l-iskop għall-qlubija li wera mal-gzira tagħna fl-eqqel tal-gwerra. Din ix-xabla kienet ippreżentata fil-Kazin tagħna wara li marret fi rħula oħra biex kull min ried seta' jaraha. Bħala responsabbli u garanti tagħha kien indaħal is-segretarju, is-Sur Wigi Briffa, li ta' kull fil-ghaxija kien jirtiraha d-dar tiegħu.

Fl-14 t'April 1946, fil-festa ta' pillan Dun Francesco Saverio Marija Annunzjata, il-Kazin Zahra, li wara li qeda dmiru tagħna semma' għall-ewwel għal 27 sena bħala Kappillan darba f'Hal Balzan l-"Innu ta' tal-Parroċċa, lahaq Monsinjur. Tifhir lil Marija Annunzjata", Is-sena ta' wara, il-kumitat ta kantat mit-tfal tal-Parroċċa rigal xieraq lill-Kappillan il-filmkien mat-tenur u l-baxx, gdid, Dun Guzepp Minuti. Fl-akkompanjati mill-Banda 1950 ukoll, il-kumitat żanzan Duke of Connaught ta' Birkir-kara. Dan l-Innu, versi tal-poe-ta Mons. Dun Karm Psaila u dawl tal-festa. Fl-istess sena mużika tas-Surmast Guzeppi wkoll, is-Socjetà kienet onora-Schembri, sar bl-ispejjeż tas-segretarju tagħna s-Sur Wigi Briffa.


Fl-1 ta' Ġunju 1947, is-Socje-tà giet onorata bl-istedina li tur kien milqugh mill-Presi-saritiha għall-festa tal-qnie-pen il-godda ta' Hal Lija; u għamel indirizz mill-isbaħ u nhar it-28 ta' Settembru ta' l-fakkar li s-Socjetà kienu żaru-istess sena, il-President tagħ-na, is-Sur Valentino Cardona, Charles Bonham Carter fid-19 għan-nom tas-Socjetà ppre-zenta rigal ta' żewġ criecket Lord Gort fit-13 ta' Lulju 1944. tad-deheb li ġew stmati £14 Fis-sena 1951, inxtraw sett għall-qanpiena l-gdida tal-Par-roċċa. Fl-1948, is-Socjetà has-għall-festa ta' Marija An-nunzjata mis-Sur Oreste Brin-Papa Ljun XIII; ix-xogħol sar minn membru ta' l-istess Soç-jetà, is-Sur Pawlu Chetcuti.

Fl-1949, il-kumitat organizza u għadd ta' konferenzi religjużi għas-Socjetà żżanznet fis-sena u soċjali, u ta rigal lill-Kap-1954. Din kienet bandiera gdi-


Creasy K.C.M.G., O.B.E., nhar

it-23 ta' Novembru. Il-Gverna-tà giet onorata bl-istedina li tur kien milqugh mill-Presi-saritiha għall-festa tal-qnie-pen il-godda ta' Hal Lija; u għamel indirizz mill-isbaħ u nhar it-28 ta' Settembru ta' l-fakkar li s-Socjetà kienu żaru-istess sena, il-President tagħ-na, is-Sur Valentino Cardona, Charles Bonham Carter fid-19 għan-nom tas-Socjetà ppre-zenta rigal ta' żewġ criecket Lord Gort fit-13 ta' Lulju 1944. tad-deheb li ġew stmati £14 Fis-sena 1951, inxtraw sett għall-qanpiena l-gdida tal-Par-roċċa. Fl-1948, is-Socjetà has-għall-festa ta' Marija An-nunzjata mis-Sur Oreste Brin-Papa Ljun XIII; ix-xogħol sar minn membru ta' l-istess Soç-jetà, is-Sur Pawlu Chetcuti.

Fl-1949, il-kumitat organizza u għadd ta' konferenzi religjużi għas-Socjetà żżanznet fis-sena u soċjali, u ta rigal lill-Kap-1954. Din kienet bandiera gdi-



It-23 ta' Novembru 1950. Is-soċjetà tilqa' l-Ecc. Tiegħu l-Gvernatur Sir Gerald Creasy. Jidher is-Sur Albert Fenech jaqra l-indirizz ta' merħba.



Il-Hadd, 8 t'Ottubru, 1961. Mons. Arcisqof M. Gonzi jikkon-sagra s-soċjetà lill-Qalb ta' Ġesù u l-Qalb ta' Marija.

SKARPOLI

Għal kull xorta ta' tiswijiet ta' żraben
IRRIKORRU GHAND SKARPOLI
TA' TRIQ IL-KBIRA, HAL BALZAN

Minn għandu tiegħu xogħol tajjeb. Jibdel platforms u supratakki u jagħmel uċuħ godda tal-krakar.

Hinijiet:

Mit-Tnejn sal-Ġimgħa mill-5.30 p.m. sas-7.00 p.m.
Is-Sibt mit-8.30 a.m. sas-1.00 p.m. u mill-5.00 p.m. sas-7.00 p.m.

KITBA TA'
PAWLU GRIMA

F'din l-okkażjoni ntlaga' b'en-tużjażmu kbir mill-kumitat u l-membri tas-Socjetà. Il-Presi-dent is-Sur Pawlu Grima qara indirizz, u l-assistent segretar-ju, is-Sur Victor Bartolo ppre-zenta kallotta lil Mons. Arcis-qof, li, min-naħa tiegħu, ip-prezenta l-kallotta tiegħu lis-Socjetà.

Minn sena għal oħra, l-ar-mar tal-festa baqa' dejjem jiż-

• minn paġna 3

(7) Bħala wiehed li tinteressa ruhek fir-raħal, kif jixhdu l-kitbiet tiegħek li minn żmien għal żmien jidhru fil-gazzetta tagħna, tista' tgħidilna x'tix-tieg tara jsehh f'Hal Balzan?

Hal Balzan huwa wiehed mill-aktar irħula ndaf li hawn f'Malta, izda nistgħu nżom-muh aktar nadif milli hu billi ma nħallux munz elli ta' skart u rimi fit-triqat u f'postijiet imwarrba. Dak li wkoll iwegga' l-ghajn huwa t-twahħil ta' posters ta' kull xorta mal-hi-tan. Jidhirli li huwa meħtieġ li jitqiegħdu poster-boards f'postijiet magħżula għat-twahħil ta' dawn il-karti stam-pati biex nevitaw li nċappsu kullimkien bihom u b'hekk in-harsu aħjar id-dehra ta' ndafa tar-raħal.

Nixtieq li nqożzu aktar il-hdura tal-pjanti fit-triqat billi nibzghu għas-siġar dekorattivi li l-gvern qed ihawwel fir-raħal billi ngħallmu lit-tfal u ż-żgħa-żagh jindukraw dawn il-pjanti speċjalment meta jkun għad-hom kif jithawlu u ma qabdux sewwa. Nixtieq ukoll nara li l-wirt ta' l-arkitektura li fadal 'l-hemm u 'l hawn ma jinqueridx; anzi jiġi ppreservat b'għożża — bħal ma huma gwarniċjuni ma' dwar bibien u twieqi, mensoli taħt twieqi, gallariji tal-gebel u ta' l-injam, niċeċ u statwi. Irrid ngħid kelma speċjali għall-parroċċa l-qadi-ma mibnija fis-seklu hmistax u dik ta' Santu Rokku li hemm ma' ġenbha imtelligħa fl-1593 b'tifkura tal-pesta ta' dik is-sena. Il-Knisja ta' l-Assunta fil-pjazzetta ta' Main Street għandha mal-mitejn sena u ji-xirqilha wkoll li tiġi mħarsa u preservata mit-tigħrif. Jiena naf li l-Kappillan għandu għal qalbu dan il-harsien u nittama li jsib l-inkoraġġjament u l-ghajnnuna meħtieġa għal dan il-ghan. Illum nifhmu, però, li mhux biżżejjed tippreserva post tal-qedem imma huwa wkoll essenzjali li wara li tir-rangah, skond kif trid l-arti u s-sengħa, issiblu użu għax jekk thallih magħluq jerga' jsir herba. Nixtieq fl-aħħar nis-suggerixxi li l-lapidi li jinsabu fil-Knisja ta' l-Assunta u li darj kienu fil-Knisja Parrokk-jali tal-lum, jittiehdu fiċ-ċimi-terju tar-raħal u jitwahħlu mal-hitan tiegħu — għax anki l-kitba ta' fuq qabar hija do-kument storiku u xi drabi tista' tkun l-uniku wiehed li baqa' jeżisti.

ikkontribwiet £5 għall-pittura, nies ma qatgħetx qalbha imma u fl-1957 £20 għas-Sala Par-assistiet fost ferħ u aghjat ta' rokkjali. Fl-1959, il-membri 'Viva l-Arcisqof' f'dimostrazz-tagħna refghu fl-istatwa tad-Duluri, li f'dik is-sena kienet if-furmatu l-fratellanza tagħha. Nazzjonali La Vallette u fost Fl-istess sena, nhar it-13 ta' il-hruq tal-murtali, Xhin il-Diċembru, fil-Parroċċa tagħna banda waslet fil-misraħ qud-żżanznet l-istatwa l-gdida ta' diem il-kazin, fethet il-pro-San Mikiel. Għal din l-okkaż-joni kien mistieden l-Ecc. Rev. Pawlu Grima għamel diskors mill-isbaħ. Wara d-diskors, ġew ippreżentati lill-President tliet trofej. Wara mbagħad il-